

ഹെക്ടർ തരിശുഭൂമി കൃഷിയോഗ്യമാക്കാൻ നടപടി സ്വീകരിച്ചുവരുന്നു.

നമ്പർ	പഞ്ചായത്ത്	വിസ്തീർണ്ണം (ഹെ.)
1	ആയഞ്ചേരി	2
2	കുറ്റാടി	1
3	പുറമേരി	0.5
4	വേളം	1
5	തിരുവള്ളൂർ	10
6	മണിയൂർ	22
ആകെ		36.5

ശേഷിച്ച തരിശുഭൂമികൾ കൃഷി യോഗ്യമാക്കുന്നതിനായി ജലസേചന വകുപ്പ് പോലെയുള്ള വിവിധ വകുപ്പുകളുമായി യോജിച്ച് സമഗ്ര പദ്ധതി ഘട്ടംഘട്ടമായി നടപ്പാക്കുന്നതാണ്. ആർ.ഐ.ഡി.എഫ്.-ൽ ഉൾപ്പെടുത്തി 850 ലക്ഷം രൂപ ചെലവിൽ കുറ്റാടി-വേളം പഞ്ചായത്തുകളിൽ അടിസ്ഥാന സൗകര്യ വികസനത്തിനുള്ള പദ്ധതി നടപ്പാക്കിവരുന്നു.

വീടുകളിൽ പച്ചക്കറി കൃഷി നടത്തുന്നതിന് പദ്ധതി

40(5029) ശ്രീ. പി. സി. ജോർജ്ജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ പാവപ്പെട്ടവരുടെയും സാധാരണക്കാരന്റെയും വീടുകളിൽ വിഷരഹിത പച്ചക്കറികൃഷി നടത്തുന്നതിന്റെ ഭാഗമായി നിലവിൽ കൃഷിവകുപ്പിന്റെ കീഴിൽ എന്തെല്ലാം പദ്ധതികളാണുള്ളതെന്ന് വ്യക്തമാക്കുമോ;

(ബി) ഇവർക്ക് ഗുണമേന്മയുള്ള പച്ചക്കറിവിത്തുകളും ജൈവ കീടനാശിനികളും മറ്റും ലഭ്യമാക്കാൻ എന്തെല്ലാം സഹായ സഹകരണങ്ങൾ ചെയ്യുവാൻ സാധിക്കുമെന്ന് വിശദമാക്കുമോ;

(സി) കോർപ്പറേഷനുകൾ, മുനിസിപ്പാലിറ്റികൾ, ഗ്രാമപഞ്ചായത്തുകൾ എന്നിവ മുഖാന്തിരം കേരളത്തിലുടനീളം ഗുണമേന്മയുള്ള പച്ചക്കറിവിത്തുകളും ജൈവ കീടനാശിനികളും കർഷകർക്ക് നേരിട്ട് ലഭ്യമാക്കാൻ നടപടി സ്വീകരിക്കുമോ?

ഉത്തരം

(എ & ബി) സമഗ്ര പച്ചക്കറി വികസന പദ്ധതിയിൽ വീടുകളിൽ പച്ചക്കറി കൃഷി വ്യാപിപ്പിക്കുവാൻ 10 ലക്ഷം പച്ചക്കറി വിത്ത് കിറ്റുകൾ സ്മൂൾ വിദ്യാർത്ഥികൾക്കും 10 ലക്ഷം പച്ചക്കറി വിത്ത് കിറ്റുകൾ വീട്ടമ്മമാർക്കും സൗജന്യമായി നൽകിവരുന്നു. ഇതിനായി പദ്ധതിയിൻ കീഴിൽ 500 ലക്ഷം രൂപ വകയിരുത്തിയിട്ടുണ്ട്. വീടുകളിൽ പച്ചക്കറികൃഷി പ്രോത്സാഹിപ്പിക്കുന്നതിന്റെ ഭാഗമായി 'ഗ്രോബാഗ്' പദ്ധതി, പച്ചക്കറി വിത്ത് പായ്ക്കറ്റുകൾ വിതരണം ചെയ്യൽ, നഗരപ്രദേശങ്ങളിൽ പച്ചക്കറി കൃഷി പ്രോത്സാഹിപ്പിക്കുന്നതിന് 'ഹരിതനഗരി' എന്നീ പദ്ധതികൾ വി.എഫ്.പി.സി.കെ. വഴിയും നടപ്പിലാക്കിവരുന്നു.

(സി) വാർത്താ മാധ്യമങ്ങളുടെ സഹകരണത്തോടെ 4.8 ലക്ഷം പച്ചക്കറി വിത്ത് പായ്ക്കറ്റുകളും സന്നദ്ധ സംഘടനകൾ മുഖേന 4 ലക്ഷം പച്ചക്കറി വിത്ത് പായ്ക്കറ്റുകളും ഇതിനോടകം വിതരണം നടത്തുകയും ടി പദ്ധതി തുടർന്നുവരികയുമാണ്. ജൈവവളങ്ങൾ, ജൈവകീടനാശിനികൾ, രോഗപ്രതിരോധ ശേഷിയുള്ള വിത്തിനങ്ങൾ എന്നിവ എല്ലാ കൃഷിഭവനങ്ങളിലൂടെയും വി.എഫ്.പി.സി.കെ.-യുടെ സ്വാശ്രയ കർഷക വിപണികൾ, കൃഷി ബിസിനസ്സ് കേന്ദ്രങ്ങൾ, കാർഷിക സർവ്വകലാശാല, കൃഷി വിജ്ഞാനകേന്ദ്രങ്ങൾ, ഹോർട്ടികോർപ്പ്, അഗ്രോ ബസാറുകൾ എന്നിവ വഴിയും വിതരണം ചെയ്യുന്നുണ്ട്.

പച്ചത്തേങ്ങ സംഭരണ കേന്ദ്രങ്ങൾ

41(5030) ശ്രീ. പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കുറ്റാടി നിയോജകമണ്ഡലത്തിൽ എത്ര പച്ചത്തേങ്ങ സംഭരണ കേന്ദ്രങ്ങളുണ്ടെന്ന് വ്യക്തമാക്കുമോ;

(ബി) മണ്ഡലത്തിലെ ഓരോ പഞ്ചായത്തിലെയും കേരുകൃഷിയുടെ വിസ്തീർണ്ണം എത്ര ഹെക്ടർ വീതമാണെന്ന് വ്യക്തമാക്കുമോ;

(സി) ഒരു വർഷം ഓരോ നാളികേര സംഭരണ കേന്ദ്രത്തിലും സംഭരിക്കുന്ന തേങ്ങയുടെ എണ്ണം എത്രയെന്ന് വ്യക്തമാക്കുമോ;

(ഡി) സംഭരണ കേന്ദ്രങ്ങളിലെ ഗോഡൗണുകളുടെ ശേഷിക്കുറവും ഫണ്ടിന്റെ അപര്യാപ്തതയും മണ്ഡലത്തിലെ നാളികേര സംഭരണത്തെ പ്രതികൂലമായി ബാധിക്കുന്നുണ്ടോ; എങ്കിൽ ഇത് പരിഹരിക്കാൻ എന്തൊക്കെ നടപടികൾ സ്വീകരിക്കുമെന്ന് വിശദമാക്കുമോ?